



Stqarrija għall-Istampa

Il-Lussemburgu, l-1 ta' Lulju 2021

Il-finanzjament tal-UE għar-regjuni transfruntieri jeħtieġ fokus aħjar

Il-programm tal-Kooperazzjoni Territorjali Ewropea (Interreg) huwa strument tal-politika ta' koeżjoni tal-UE li ilu żmien twil stabbilit u li għandu l-għan li jinkoraġġixxi t-tkabbir ekonomiku f'żoni tal-fruntiera. Skont rapport li nħareġ mill-Qorti Ewropea tal-Awdituri (QEA), il-programmi ta' kooperazzjoni ffinanzjati permezz ta' Interreg kellhom strategiji ċari biex jittrattaw l-isfidi eżistenti transfruntieri. Madankollu, bosta dgħufijiet fl-implimentazzjoni tal-programmi Interreg u fil-monitoraġġ tagħhom illimitaw il-potenzjal tal-programmi li jisfruttaw il-kapaċità tar-regjuni kontigwi li koprew.

Ħafna drabi, ir-regjuni tal-fruntieri għandhom prestazzjoni ekonomika inqas tajba minn regjuni oħra fi Stat Membru. L-UE stabbiliet programmi biex tnaqqas id-disparitajiet fil-ġid u fl-iżvilupp bejn ir-regjuni tagħha. Wieħed minn dawn il-programmi huwa Interreg, li għandu l-għan li jgħin lir-regjuni tal-fruntieri biex jisfruttaw il-potenzjal ekonomiku tagħhom filwaqt li jrawwem is-solidarjetà bejn iċ-ċittadini ta' nazzjonijiet differenti. Il-baġit totali ta' Interreg għall-perjodu ta' programmazzjoni 2014-2020 kien ta' EUR 10.1 biljun. Aktar minn EUR 6 biljun intużaw biex jiġu ffinanzjati proġetti assoċjati mal-fruntieri interni – madwar 24 000 proġett ġew iffinanzjati permezz ta' 53 programm ta' kooperazzjoni, li jkopru 59 % taż-żona tal-art tal-UE u 48 % tal-popolazzjoni tagħha.

“Għalkemm l-UE tipprovdi finanzjament speċifiku għat-tkabbir ekonomiku taż-żoni tal-fruntiera, il-potenzjal tagħhom għadu ma ġiex sfruttat bis-sħiħ,” qal Ladislav Balko, il-Membru tal-Qorti Ewropea tal-Awdituri responsabbli għar-rapport. *“Għall-implimentazzjoni tal-perjodu ta' programmazzjoni 2021-2027, aħna nirrakkomandaw li l-programmi ta' kooperazzjoni għandhom jiġu ffukati aħjar, u li fil-klassifikazzjoni tal-proġetti li għandhom jiġu ffinanzjati għandu jintuża approċċ abbażi tal-mertu”.*

Il-biċċa l-kbira mill-programmi ta' kooperazzjoni li ġew eżaminati mill-awdituri kienu bbażati fuq analiżi tal-ħtiġijiet tar-regjuni kkonċernati; huma sabu rabtiet ċari bejn l-oġettivi proposti, l-inputs

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali maħruġ mill-Qorti Ewropea tal-Awdituri. Ir-rapport sħiħ jinsab fuq eca.europa.eu.

ECA Press

12, rue Alcide De Gasperi – L-1615 Luxembourg

E: press@eca.europa.eu @EUAuditors eca.europa.eu

u l-attivitajiet ippjanati, u r-rizultati u l-impatt intenzjonati tagħhom. Madankollu, il-programmi ta' kooperazzjoni ma jistgħux jindirizzaw l-isfidi transfruntieri kollha minħabba l-baġit limitat tagħhom, u l-awtoritajiet inkarigati mill-programmi ma tawhomx prijorità sabiex jiffukaw fuq dawk li kienu l-aktar urġenti għaż-żona kontigwi. Barra minn hekk, skont ir-regoli, xi wħud minn dawn l-isfidi – pereżempju, problemi ta' kura tas-saħħa transfruntiera – jeħtieġ li jiġu indirizzati fost l-Istati Membri fil-livell nazzjonali.

Problema oħra li għiet identifikata mill-awdituri hija n-nuqqas ta' kwalunkwe separazzjoni ċara bejn il-programmi eliġibbli għall-finanzjament Interreg u dawk li jistgħu jiġu ffinanzjati minn programmi "prinċipali" tal-politika ta' koeżjoni (pereżempju, il-Fond Ewropew għall-Iżvilupp Reġjonali), li jwassal għal sitwazzjoni fejn bosta sorsi ta' finanzjament jistgħu jiffinanzjaw l-istess tip ta' operazzjonijiet. L-awdituri sabu wkoll proġetti li n-natura transfruntiera tagħhom kienet dubjuża, billi l-"kooperazzjoni" meħtieġa fost is-sħab kienet limitata għall-prezentazzjoni ta' proposta ta' proġett komuni biex jiġi żgurat finanzjament. Skont l-awdituri, il-ħtieġa li jizdied il-valur miżjud tal-interventi tal-UE hija partikolarment importanti, minħabba li l-baġit għal Interreg se jonqos għall-perjodu 2021-2027. Huma jenfasizzaw il-ħtieġa li l-proġetti jiġu kklassifikati f'termini ta' mertu biex jiġi żgurat li jiġu aċċettati biss l-aħjar proposti għall-finanzjament, u biex jiġu evitati duplikazzjonijiet ma' finanzjament ieħor (pereżempju, billi jintalab li l-proġetti kkofinanzjati jkun u kumplementari).

Fl-aħħar nett, l-awdituri josservaw b'mod pożittiv li ftit li xejn proġetti transfruntieri ġew sospizi jew ikkanċellati b'rizultat tal-pandemija tal-COVID-19, l-aktar minħabba li livell għoli ta' proġetti kienu diġà ġew ikkuntrattati permezz ta' Interreg. Madankollu, l-effett tal-kriżi kien viżibbli, u l-awtoritajiet inkarigati mill-programmi għamlu sforzi biex jappoġġaw l-implimentazzjoni tal-proġetti kkuntrattati. L-awtoritajiet għamlu użu wkoll mill-miżuri ta' flessibbiltà u simplifikazzjoni offruti mill-UE biex jimmitigaw il-konsegwenzi tal-pandemija, speċjalment fir-rigward tal-possibbiltà li tiġi estiża d-data ta' skadenza għall-ikkompletar tal-proġetti jew għall-prezentazzjoni ta' dokumenti ewlenin.

Ir-Rapport Speċjali Nru 14/2021: *"Kooperazzjoni Interreg: Il-potenzjal tar-reġjuni transfruntieri tal-Unjoni Ewropea għadu ma ġiex sfruttat bis-sħiħ"* huwa disponibbli fuq is-sit web tal-QEA (eca.europa.eu).

Kuntatt għall-istampa

Uffiċċju stampa tal-QEA: press@eca.europa.eu

- Claudia Spiti: claudia.spiti@eca.europa.eu - M: (+352) 691 553 547
- Vincent Bourgeois: vincent.bourgeois@eca.europa.eu - M: (+352) 691 551 502